

Il-Hamis 10 ta' Marzu 2011

138. Jagħraf il-kontribut tal-industrija Ewropea għall-viżjoni ta' koeżjoni soċjoekonomika u territorjali u jqis li industrija b'saħħitha hija kundizzjoni indispensabbli għat-tkabbir ekonomiku u l-istabbiltà soċjali tar-reġjuni Ewropej;

139. Jitlob, għalhekk, li jiġu sfruttati u msahha b'mod ikkuncertat il-kompetenzi xjentifiċi u teknoloġiċi diġà disponibbli fir-reġjuni, partikolarment fil-qasam tat-teknoloġiji fundamentali, u biex issir aktar enfasi fuq il-politiki tar-ragruppamenti;

140. Jindika: li l-implimentazzjoni progressiva tal-infrastrutturi diġitali u t-teknoloġiji innovattivi xierqa hi element strateġiku biex tiżdied il-kompetittività tar-reġjuni u l-industriji tal-UE; li s-settur tal-ICT jiżvolgi rwol ewlieni fit-tisħih tal-produttività tas-setturi industrijali l-oħra; li l-infrastrutturi moderni tal-komunikazzjoni b'kapacità għolja ta' trażmissjoni għandhom jiġu installati l-aktar fir-reġjuni b'anqas servizzi; u li din il-miżura tista' tikkontribwixxi għall-holqien ta' ambjent favorevoli għall-investiment pubbliku u privat, u, b'mod sinjifikanti, tgħin fit-tijib tal-kwalità tal-litteriżmu diġitali tal-imprizi;

*

* *

141. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Istati Membri.

Il-liġi dwar il-midja fl-Ungerija

P7_TA(2011)0094

Riżoluzzjoni tal-Parlament Ewropew tal-10 ta' Marzu 2011 dwar il-liġi tal-media fl-Ungerija

(2012/C 199 E/17)

Il-Parlament Ewropew

- wara li kkunsidra Artikoli 2, 3, 6 u 7 tat-Trattat dwar l-Unjoni Ewropea (TUE), l-Artikoli 49, 56, 114, 167 u 258 tat-Trattat dwar il-Funzjonament tal-Unjoni Ewropea (TFUE), l-Artikolu 11 tal-Karta tad-Drittijiet Fundamentali tal-Unjoni Ewropea u Artikolu 10 tal-Konvenzjoni Ewropea dwar id-Drittijiet tal-Bniedem (KEDB) dwar ir-rispett u l-promozzjoni tal-protezzjoni tad-drittijiet fundamentali, partikolarment il-libertà tal-espressjoni u l-informazzjoni u d-dritt għall-pluralizmu tal-media,
- wara li kkunsidra d-Direttiva 2010/13/UE tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media Awdjoviziva – DSMA),
- wara li kkunsidra l-Karta Ewropea dwar il-Libertà tal-Istampa tal-25 ta' Mejju 2009, id-dokument ta' hidma tal-Kummissjoni dwar il-pluralizmu tal-media fl-Istati Membri tal-UE (SEC(2007)0032), għall-'metodu fi tliet stadji dwar il-pluralizmu fil-media' definit mill-Kummissjoni, u għall-istudju indipendenti li sar fisem il-Kummissjoni u ntemm fl-2009,
- wara li kkunsidra r-riżoluzzjonijiet tiegħu tat-22 ta' April 2004 dwar ir-riskji tal-vjolazzjoni tal-libertà tal-espressjoni u tal-informazzjoni fl-Unjoni Ewropea u partikolarment fl-Italja ⁽¹⁾, tal-25 ta' Settembru 2008 dwar il-koncentrazzjoni u l-pluralizmu fil-media fl-Unjoni Ewropea ⁽²⁾, u fis-7 ta' Settembru 2010 dwar il-ġurnalizmu u l-media l-ġdida – il-holqien ta' sfera pubblika fl-Ewropa ⁽³⁾,

⁽¹⁾ ĠU C 104 E, 30.4.2004, p. 1026.

⁽²⁾ ĠU C 8 E, 14.1.2010, p. 85.

⁽³⁾ Testi adottati, P7_TA(2010)0307.

Il-Ħamis 10 ta' Marzu 2011

- wara li kkunsidra d-dikjarazzjonijiet mill-Kummissjoni, il-mistoqsijiet parlamentari mressqa u d-dibattiti li saru fil-Parlament Ewropew fit-8 ta' Ottubru 2009, dwar il-libertà tal-informazzjoni fl-Italja, u fit-8 ta' Settembru 2010, u d-diskussjonijiet li saru fil-laqgħa kongunta tal-Kumitat għal-Libertajiet Ċivili, il-Ġustizzja u l-Intern (il-Kumitat LIBE) u l-Kumitat għall-Kultura u l-Edukazzjoni (il-Kumitat CULT) fis-17 ta' Jannar 2011 dwar il-liġi tal-media Ungeriza,
 - wara li kkunsidra d-deċizzjoni tal-Kumitat LIBE li l-Aġenzija għad-Drittijiet Fundamentali tintalab tohrog rapport komparattiv annwali fuq is-sitwazzjoni dwar il-libertà tal-media, il-pluraliżmu u l-governanza indipendenti fl-Istati Membri tal-UE, inklużi indikaturi,
 - wara li kkunsidra l-Konvenzjoni tal-UNESCO dwar il-Protezzjoni u l-Promozzjoni tad-Diversità tal-Espressjonijiet Kulturali, partikolarment Artikoli 5(2), 7, u 11 tagħha,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi l-Unjoni Ewropea hija mibnija fuq il-valuri tad-demokrazzja u l-istat tad-dritt, kif jistipola l-Artikolu 2 tat-TUE, u konsegwentement tigarantixxi u tippromwovi l-libertà tal-espressjoni u tal-informazzjoni, kif minqax fl-Artikolu 11 tal-Karta tad-Drittijiet Fundamentali u l-Artikolu 10 tal-KEDB, u tirrikonoxxi l-valur legali tad-drittijiet, ial-libertajiet u il-prinċipji kif tistqarrhom il-Karta tad-Drittijiet Fundamentali, li tat prova tagħhom ukoll bl-adeżjoni tagħha fil-KEDB, li għaliha l-libertà tal-media u l-pluraliżmu huma prerekwiziti fundamentali, u billi dawn id-drittijiet jinkludu l-libertà li wiehed jesprimi fehmietu u l-libertà li wiehed jirċievi u jikkomunika l-informazzjoni mingħajr ma l-awtoritajiet pubbliċi jikkontrollawh, ifixkluh jew jagħfsuh,
- B. billi l-pluraliżmu tal-media u l-libertà jibqgħu kwistjonijiet ta' thassib serju f'għajnejn l-UE u l-Istati Membri, l-aktar fl-Italja, fil-Bulgarija, fir-Rumanija, fir-Repubblika Ċeka u fl-Estonja, kif uriet biċ-ċar il-kritika reċenti fuq il-liġi tal-media u t-tibdiliet kostituzzjonali mahruġa fl-Ungerija bejn Ġunju u Dicembru 2010 li tkellmu fuqhom organizzazzjonijiet internazzjonali, bħalma huma l-OSKE u l-Kummissarju għad-Drittijiet tal-Bniedem tal-Kunsill tal-Ewropa, minn għadd kbir ta' organizzazzjonijiet internazzjonali u nazzjonali ta' ġurnalisti, edituri u pubblikaturi, organizzazzjonijiet mhux governattivi li jahdmu fl-oqsma tad-drittijiet tal-bniedem u l-libertajiet ċivili, u Stati Membri u l-Kummissjoni,
- C. billi l-Kummissjoni wriet xi thassib u talbet tagħrif mill-Gvern Ungeriz dwar il-konformità tal-liġi tal-media Ungeriza mad-DSMA u mal-*acquis communautaire* ġenerali, l-aktar għal dak li għandu x'jaqsam mal-obbligu ta' rappurtar bilanċjat applikabbli għal dawk kollha li jipprovdu servizzi tal-media awdjo-viżiva, u wkoll qajmet dubju dwar jekk dik il-liġi qagħditx mal-prinċipju tal-proporzjonalità u jekk irrispettatx id-dritt fundamentali għal-libertà tal-espressjoni u tal-informazzjoni minqax fl-Artikolu 11 tal-Karta tad-Drittijiet Fundamentali, il-prinċipju tal-pajjiż tal-origini u r-rekwiziti tar-reġistrazzjoni, u billi l-Gvern Ungeriz wieġeb billi ta aktar tagħrif u billi beda l-proċess tal-emendar tal-liġi biex jindirizza l-punti li qajmet il-Kummissjoni,
- D. billi l-OSKE esprimiet thassib serju dwar l-ambitu tal-liġijiet Ungerizi (ambiti materjali u territorjali), il-libertà tal-espressjoni u r-regolazzjoni tal-kontenut, il-hatra ta' persuna waħda responsabbli mill-media nazzjonali u mill-awtorità tat-telekomunikazzjoni ⁽¹⁾, il-konformità mal-prinċipji li jirregolaw ix-xandir ta' servizz pubbliku, filwaqt li indikat li l-liġiżlazzjoni l-għda dghajfet il-pluraliżmu tal-media, neħhiet l-indipendenza politika u finanzjarja tal-media ta' servizz pubbliku u kkonsolidat il-fatturi negattivi għall-media hielsa fuq tul ta' żmien, u li l-Awtorità tal-Media u l-Kunsill tal-Media kienu poltikament omoġeni ⁽²⁾ u eżerċitaw kontroll politiku u governattiv pervażiv u ċentralizzat fuq il-media kollha; billi aktar thassib inkluda l-pieni sproporzjonati u estremi imposti b'raġunijiet dibattibbli u mhux definiti, in-nuqqas ta' proċedura ta' sospensjoni awtomatika tal-pieni f'każ ta' rikors lill-qrati kontra deċizzjoni tal-Awtorità tal-Media, il-vjolazzjoni tal-prinċipju tal-kunfidenzjalità tas-sorsi ġurnalistiċi u l-protezzjoni tal-valuri tal-familja,

⁽¹⁾ Analizi u valutazzjoni ta' pakkett ta' leġislazzjoni u abbozzi ta' leġislazzjoni Ungerizi dwar il-midja u t-telekomunikazzjonijiet, imhejji minn Dr Karol Jakubowicz għall-OSKE.

⁽²⁾ Itra tal-14 ta' Jannar 2010 mir-Rappreżentant tal-OSKE dwar il-Libertà tal-Media lill-President tal-Kumitat għal-Libertajiet Ċivili, il-Ġustizzja u l-Intern.

Il-Hamis 10 ta' Marzu 2011

- E. billi jikkondividi l-preokkupazzjonijiet serji li esprimiet l-OSKE dwar il-kompożizzjoni politikament omoġenja tal-Awtorità tal-Media u l-Kunsill tal-Media, il-qafas taż-żmien, it-thaddim ta' kontroll politiku u governattiv pervażiv u ċentralizzat fuq il-media kollha, il-fatt li l-fatturi l-iktar problematiċi tal-leġiżlazzjoni jmorru kontra l-OSKE u l-istandards internazzjonali dwar il-libertà tal-espressjoni, pereżempju permezz tas-soppressjoni tal-indipendenza politika u finanzjarja tal-media ta' servizz pubbliku, l-ambitu tar-regolazzjoni (materjali u territorjali), u d-deċiżjoni li termini ewlenin jibqgħu mhux definiti, b'tali mod li l-ġurnalisti jsibuha impossibbli li jagħrfu meta jkunu qed jiksru l-liġi,
- F. billi l-Kummissarju għad-Drittijiet tal-Bniedem tal-Kunsill tal-Ewropa stieden l-awtoritajiet Ungerizi biex, meta jkunu qed jirrevedu l-liġi tal-media, iqisu l-istandards tal-libertà tal-espressjoni u tal-pluraliżmu tal-media tal-Kunsill tal-Ewropa, ir-rakkomandazzjonijiet rilevanti tal-Kumitat tal-Ministri u tal-Assemblea Parlamentari tal-Kunsill tal-Ewropa, u, partikolarment, l-istandards obbligatorji tal-KEDB u l-kazistika tal-Qorti Ewropea tad-Drittijiet tal-Bniedem; billi rrefera għall-użu ta' definizzjonijiet mhux ċari li huma miftuħa għall-miżinterpretazzjoni, għat-twaqqif ta' makkinarju regolatorju li huwa politikament żbilanċat b'poteri sproporzjonati u li mhuwiex suġġett bis-sħiħ għas-supervizzjoni ġudizzjarja, għat-theddid lejn l-indipendenza tal-media tas-servizz pubbliku, u għat-thassir tal-protezzjoni tas-sorsi tal-ġurnalisti; billi enfasizza wkoll il-htieġa li l-persuni kollha interessati, inklużi l-partiti tal-oppożizzjoni u s-socjetà ċivili, ikunu jistgħu jiehdu sehem b'mod sinifikanti fir-reviżjoni ta' din il-leġiżlazzjoni, li tirregola aspett daqstant fundamentali għat-thaddim ta' socjetà demokratika ⁽¹⁾,
- G. billi, fit-tieni opinjoni mahruġa fil-25 ta' Frar 2011, il-Kummissarju għad-Drittijiet tal-Bniedem jirrakkomanda "reviżjoni shiha" tal-pakkett Ungeriz tal-liġi tal-media, bil-hsieb, inter alia, li terġa' tiddaħhal leġiżlazzjoni preċiża li tippromwovi media pluralista u indipendenti, u ssahha il-garanziji li l-mekkanizmi regulatorji tal-media jkunu indipendenti mill-influwenza politika ⁽²⁾; billi jkompli jiddikjara li l-media fl-Ungerija trid tkun kapaci twettaq ir-rwol tagħha bhala għassiesa f'socjetà demokratika pluralista u li, sabiex dan twettqu, l-Ungerija għandha timxi bl-impenji tagħha bhala Stat Membru tal-Kunsill tal-Ewropa u tuża kemm tflah l-għarfien espert ta' dik l-organizzazzjoni fl-oqsma tal-libertà tal-espressjoni u tal-indipendenza tal-media u l-pluraliżmu,
- H. billi l-liġi tal-media Ungeriza għandha tiġi konsegwentement sospiza b'urgenza u rreveduta skont il-kummenti u l-proposti tal-Kummissjoni, tal-OSKE u tal-Kunsill tal-Ewropa, sabiex ikun żgurat li hija tiġi taqbel perfettament mal-liġi tal-UE u mal-valuri u l-istandards Ewropej għal dak li għandu x'jaqsam mal-libertà tal-media, il-pluraliżmu u l-governanza indipendenti tal-media,
- I. billi, minkejja li l-Parlament ripetutement tenna l-istediniet tiegħu biex issir direttiva fuq il-libertà tal-media, il-pluraliżmu u l-governanza indipendenti, il-Kummissjoni sal-lum iddawret fuq il-proposta, li issa saret dejjem iktar meħtieġa u urgenti,
- J. billi l-kriterji ta' Kopenhagen għas-shubija fl-UE rigward il-libertà tal-istampa u l-libertà tal-espressjoni, kif stabbiliti fil-Kunsill Ewropew ta' Kopenhagen f'Gunju 1993, għandhom jinżammu mill-Istati Membri kollha tal-UE u jkunu infurzati b'leġiżlazzjoni rilevanti tal-UE,
- K. billi, fil-paragrafi 45 u 46 tal-ġudizzju tagħha fil-kawżi kongunti C-39/05 P u C-52/05 P, il-Qorti tal-Ġustizzja sostniet li l-aċċess għall-informazzjoni jippermetti li ċ-ċittadini jiehdu sehem aktar mill-qrib fil-proċess deċiżjonali, u jggarantixxi li l-amministrazzjoni tgawdi minn leġittimità ikbar u tkun iktar effettiva u iktar responsabbli lejn iċ-ċittadin f'sistema demokratika, u li huwa "prekondizzjoni għat-thaddim tad-drittijiet demokratiċi taċ-ċittadini",
1. Jistieden lill-awtoritajiet Ungerizi jreggħu għal li kienet l-indipendenza tal-governanza tal-media u jwaqqfu l-interferenza mill-istat fuq il-libertà tal-espressjoni u "r-rappurtar bilanċjat", u jemmen li regolazzjoni żejda fuq il-media hija kontroproduktiva, u tipperikola l-pluraliżmu effettiv fl-isfera pubblika;

⁽¹⁾ http://www.coe.int/t/commissioner/News/2011/110201Hungary_en.asp.

⁽²⁾ <https://wcd.coe.int/wcd/ViewDoc.jsp?id=1751289>.

Il-Hamis 10 ta' Marzu 2011

2. Jilqa' l-kooperazzjoni tal-Kummissjoni mal-awtoritajiet Ungerizi biex igibu l-liġi Ungeriza tal-media f'konformità mat-Trattati u l-liġi tal-UE, u l-bidu tal-proċess tal-emendar fuq livell nazzjonali;
3. Jiddeplora d-deċiżjoni tal-Kummissjoni li tolgot tliet punti biss marbutin mal-implimentazzjoni tal-*acquis communautaire* mill-Ungerija u n-nuqqas ta' kwalunkwe referenza għall-Artikolu 30 tad-DSMA, li b'effett tagħha tillimita l-kompetenza tal-Kummissjoni stess biex tifli kemm l-Ungerija tkun konformi mal-Karta tad-Drittijiet Fundamentali meta tiġi biex timplimenta l-liġi tal-UE; ihegġeġ lill-Kummissjoni biex teżamina l-konformità tal-Ungerija mal-arranġamenti ta' responsabbiltà stipulati fid-Direttiva 2000/31/KE dwar il-kummerċ elettroniku u t-traspożizzjoni tal-Ungerija tad-deċiżjonijiet ta' qafas tal-UE dwar il-ġlieda kontra ċerti forom u espressjonijiet ta' razzizmu u ksenofobija permezz tal-liġi kriminali (2008/913/ĠAI) u dwar il-ġlieda kontra t-terrorizmu (2008/919/ĠAI), li tinkludi referenzi għal-libertà tal-espressjoni u tidwir mar-regoli tal-libertà tal-media;
4. Jistieden lill-Kummissjoni biex tkompli s-sorveljanza mill-qrib u l-valutazzjoni tal-konformità tal-liġi tal-media Ungeriza kif emendata skont il-leġiżlazzjoni Ewropea, b'mod partikolari mal-Karta tad-Drittijiet Fundamentali;
5. Jistieden lill-awtoritajiet Ungerizi biex jinvolvu lil dawk kollha li għandhom x'jaqsmu mar-reviżjoni tal-liġi tal-media u dik tal-Kostituzzjoni, li hija l-bażi ta' soċjetà demokratika mibnija fuq l-istat tad-dritt, b'kontrolli xierqa u b'bilanċi li jissalvagwardjaw id-drittijiet fundamentali tal-minoranza kontra r-riskju tat-tirannija tal-maġġoranza;
6. Jistieden lill-Kummissjoni biex tiegħu azzjoni, skont l-Artikolu 265 tat-TFUE, billi qabel tmien is-sena tipproponi inizjattiva leġiżlattiva skont l-Artikolu 225 tat-TFUE dwar il-libertà tal-media, il-pluralizmu u l-governanza indipendenti, biex b'hekk tegħleb l-inadegwatezzi tal-qafas leġiżlattiv tal-UE fuq il-media, billi tuża l-kompetenzi tagħha fl-oqsma tas-suq intern, il-politika awdjoviziva, il-kompetizzjoni, it-telekomunikazzjonijiet, is-sussidji mill-Istat, l-obbligi ta' servizz pubbliku u d-drittijiet fundamentali ta' kull persuna residenti fit-territorju tal-UE, bil-ħsieb li tiddefinixxi tal-anqas l-istandards minimi essenzjali li l-Istati Membri kollha għandhom jilhqqu u jirrispettaw fil-leġiżlazzjoni nazzjonali biex jiżguraw, jiggarrantixxu u jippromwovwu l-libertà tal-informazzjoni u livell xieraq ta' pluralizmu tal-media u governanza indipendenti tal-media;
7. Jistieden lill-awtoritajiet Ungerizi biex ikomplu jirrevedu l-liġi tal-media skont il-kummenti u l-proposti tal-Parlament Ewropew, il-Kummissjoni, l-OSKE u l-Kummissarju għad-Drittijiet tal-Bniedem tal-Kunsill tal-Ewropa, ir-rakkomandazzjonijiet tal-Kumitat tal-Ministri u tal-Assemblea Parlamentari tal-Kunsill tal-Ewropa, u l-każistika tal-Qorti Ewropea tal-Gustizzja u tal-Qorti Ewropea tad-Drittijiet tal-Bniedem, u f'każ li jsibu li ma taqbilx mal-ittra jew mal-ispirtu tat-Trattati jew mal-liġi tal-UE, il-Karta tad-Drittijiet Fundamentali jew il-KEDB, jirrevokaw il-liġi u ma japplikawhix jew ma japplikawx dawk l-elementi tagħha li jinstab li jkunu inkompatibbli;
8. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Kunsill tal-Ewropa, lill-gvernijiet u l-parlamenti tal-Istati Membri, lill-Aġenzija għad-Drittijiet tal-Bniedem u lill-OSKE.